

ಶ್ರೀ ಕೆ. ಬಿ. ಶಾಣಪ್ಪ.—ದೊಡ್ಡ ಶ್ರೀಮಂತರು ಅದನ್ನೂ ತೆಗೆದುಕೊಂಡು ಮಾರುತ್ತಿದ್ದಾರೆ. ಇದರ ಬಗ್ಗೆ ತನಿಖೆ ನಡೆಸಿ, ಅಲ್ಲಿ ಮಾರಾಟ ಮಾಡತಕ್ಕದ್ದು ನಿಲ್ಲಿಸಬೇಕೆಂದು ಮಾನ್ಯ ಮಂತ್ರಿಗಳಿಗೆ ತಿಳಿಸಲಿಕ್ಕೆ ಇಷ್ಟಪಡುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್.—ಅದು ಸರ್ಕಾರದ ವಶದಲ್ಲಿಲ್ಲ, ತಾವು ಹೇಳಿದ್ದೀರಿ ಅದನ್ನು ನಾನು ಪರಿಶೀಲನೆ ಮಾಡುತ್ತೇನೆ. ಹೇಳಿದ್ದೀರಿ ಆ ಬಗ್ಗೆ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಕೆ. ಬಿ. ಶಾಣಪ್ಪ.—ಈಗ ಸರ್ಕಾರದ ವಶದಲ್ಲಿ ಇದು ಇಲ್ಲ ಎನ್ನುವುದನ್ನು ಛಾಲಂಜ್ ಮಾಡಬೇಕಾಗುತ್ತದೆ.

ಶ್ರೀ ವಿ. ಎಲ್. ಪಾಟೀಲ್.—ಒಂದು ವೇಳೆ ಏನಾದರೂ ಸರ್ಕಾರದ ವಶದಲ್ಲಿ ಇದ್ದಲ್ಲಿ ಇದರ ಬಗ್ಗೆ ತಕ್ಕ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇನೆ. ಈಗ ಇದು ಸರ್ಕಾರದ ವಶದಲ್ಲಿ ಇರುವುದಿಲ್ಲ. ತಾವು ಹೇಳಿರುವುದರ ಬಗ್ಗೆ ಮತ್ತೊಮ್ಮೆ ಪರಿಶೀಲನೆ ಮಾಡಿ ನಮಗೆ ತಿಳಿಸುತ್ತೇನೆ.

ಅಫ್ಜಲಪುರ ತಾಲ್ಲೂಕಿನ ದೇವಲಗಾಣಿಗಾಪುರದಲ್ಲಿರುವ ದತ್ತಾತ್ರೇಯ ದೇವಸ್ಥಾನದ ಸುತ್ತ ಮುತ್ತ ಸ್ವಾಧೀನ ಪಡಿಸಿಕೊಂಡ ಜಮೀನುಗಳಿಗೆ ಪರಿಹಾರ ಧನ

320 (678) ಶ್ರೀ ಪಂಪಾಪತಿ (ದಾವಣಗೆರೆ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಗುಲ್ಬರ್ಗಾ ಜಿಲ್ಲೆಯ ಅಫಜಲಪುರ ತಾಲ್ಲೂಕು ದೇವಲಗಾಣಿಗಾಪುರದಲ್ಲಿ ದತ್ತಾತ್ರೇಯ ದೇವಸ್ಥಾನ ಜಾಗವನ್ನು ಜಾತ್ರೆಗೆ ಅನುಕೂಲವಾಗುವಂತೆ ವಿಸ್ತರಿಸಲು ದೇವಸ್ಥಾನದ ಸುತ್ತ ಮುತ್ತಲಿನ ಮನೆಗಳನ್ನು ಕೊಂಡು ಕೊಂಡು ಸಂಬಂಧಪಟ್ಟ ಮನೆ ಮಾಲಿಕರಿಗೆ ಪರಿಹಾರ ಧನ ಕೊಡಲಾಗಿದೆಯೇ, ಹಾಗಿದ್ದಲ್ಲಿ ಯಾವಾಗ ;

ಆ) ಪರಿಹಾರ ಧನವನ್ನು ಮಾಲೀಕರಿಗೆ ಕೊಟ್ಟಿದ್ದರೂ ಮನೆಗಳನ್ನು ಸ್ವಾಧೀನ ಪಡಿಸಿಕೊಂಡು ಅವನ್ನು ಕೆಡವಿ ಜಾಗವನ್ನು ವಿಸ್ತರಿಸದಿರಲು ಕಾರಣವೇನು ?

ಇ) ದೇವಸ್ಥಾನದ ಸುತ್ತ ಮುತ್ತಲು ಸ್ಥಳಾಧಿಕಾರ ಕಡೆಮೆ ಇದ್ದು ಜಾತ್ರೆಗೆ ಬರುವ ಲಕ್ಷಾಂತರ ಮಂದಿ ಯಾತ್ರಿಕರಿಗೆ ತೊಂದರೆ ಆಗುತ್ತಿರುವ ವಿಷಯ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಈ) ಬರಲಿರುವ ಫೆಬ್ರವರಿ ಜಾತ್ರೆಯ ಒಳಗಾದರೂ ದೇವಸ್ಥಾನದ ಜಾಗವನ್ನು ವಿಸ್ತರಿಸಿ ಯಾತ್ರಿಕರಾಗಲಿ ಅನುಕೂಲ ಮಾಡಿಕೊಡಲಾಗುವುದೇ ?

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಅ) ಹೌದು, 9-12-81, 26-5-82 ಮತ್ತು 1-9-83 ರಲ್ಲಿ ಕೊಡಲಾಗಿದೆ.

ಆ) ಸ್ವಾಧೀನ ಪಡಿಸಿಕೊಂಡಿರುವ 4 ಮನೆಗಳನ್ನು ಕೆಡವಿ ಜಾಗವನ್ನು ವಿಸ್ತರಿಸಲಾಗಿದೆ.

ಇ) ಬಂದಿದೆ.

ಈ) ಈಗ ಸ್ವಾಧೀನ ಪಡಿಸಿಕೊಂಡಿರುವ ಜಾಗವು ಸಾಕಾಗದೆ ಇರುವುದರಿಂದ ದೇವಸ್ಥಾನದ ಹಿಂಭಾಗದಲ್ಲಿರುವ ಜಾಗವನ್ನು ಸಹಾ ಖಾತೆದಾರರಿಂದ ಕ್ರಯಕ್ಕೆ ತೆಗೆದುಕೊಂಡು ಜಾಗ ವಿಸ್ತರಿಸಲು ಸುಮಾರು 3, 4 ತಿಂಗಳ ಸಮಯ ಬೇಕಾಗುತ್ತದೆ.

ಶ್ರೀ ಪಂಪಾಪತಿ.—ಅದ್ಯಕ್ಷರೇ, “ಬಂದಿದೆ” “ಬಂದಿಲ್ಲ” ಎಂದು ಉತ್ತರ ಕೊಟ್ಟರೆ ನನಗೆ ಅರ್ಥವಾಗುವುದಿಲ್ಲ. “ಗುಲ್ಬರ್ಗಾ ಜಿಲ್ಲೆಯ ಅಫಜಲಪುರ ತಾಲ್ಲೂಕು ದೇವಲಗಾಣಿಗಾಪುರದಲ್ಲಿ ದತ್ತಾತ್ರೇಯ ದೇವಸ್ಥಾನ ಜಾಗವನ್ನು ಜಾತ್ರೆಗೆ ಅನುಕೂಲವಾಗುವಂತೆ ವಿಸ್ತರಿಸಲು ದೇವಸ್ಥಾನದ ಸುತ್ತ ಮುತ್ತಲಿನ ಮನೆಗಳನ್ನು ಕೊಂಡು ಕೊಂಡು ಸಂಬಂಧಪಟ್ಟ ಮನೆ, ಮಾಲಿಕರಿಗೆ ಪರಿಹಾರ ಧನ ಕೊಡಲಾಗಿದೆಯೇ” ಎಂದು ನಾನು ಪ್ರಶ್ನೆ ಕೇಳಿದ್ದೇನೆ. ಅದಕ್ಕೆ ತಾವು “ಹೌದು” ದಿನಾಂಕ: 8-12-71, 25-5-82 ಮತ್ತು 1-9-83 ರಲ್ಲಿ ಕೊಡಲಾಗಿದೆ” ಎಂದು ಹೇಳಿದ್ದೀರಿ. ನೀವು ಎಷ್ಟು ಜನರಿಗೆ ಪರಿಹಾರ ಕೊಟ್ಟಿದ್ದೀರಿ, ಎಷ್ಟು ಮನೆಯವರಿಗೆ ಪರಿಹಾರ ಕೊಟ್ಟಿದ್ದೀರಿ ? ಹಾಗಿದ್ದರೆ ಇಲ್ಲಿ ಬೇರೆ ನಾಲ್ಕು ಮನೆಗಳನ್ನು ಕೆಡುವುದಕ್ಕೆ ಕಾರಣವೇನು ? ಇನ್ನು ಉಳಿದಂಥ ಮನೆಗಳನ್ನು ಕೆಡುವುದೇ ಇರಲು ಕಾರಣಗಳೇನು ? ಅವೇಲೆ ದೇವಸ್ಥಾನದ ಸುತ್ತ ಮುತ್ತಲು ಸ್ಥಳಾಧಿಕಾರ ಕಡೆಮೆ ಇದ್ದು, ಜಾತ್ರೆಗೆ ಬರುವ ಲಕ್ಷಾಂತರ ಮಂದಿ ಯಾತ್ರಿಕರಿಗೆ ತೊಂದರೆಯಾಗುತ್ತಿರುವ ವಿಷಯ ಸರ್ಕಾರದ ಗಮನಕ್ಕೆ ಬಂದಿದೆಯೇ ? ತಾವು ಕೊಡಲೇ ಮಕ್ಕ ಮನೆಗಳನ್ನು ತೆರವು ಮಾಡಿಸಿ, ಜಾತ್ರೆಗೆ ಬರತಕ್ಕಂಥ ಯಾತ್ರಿಕರಾಗಲಿ ಅನುಕೂಲ ಮಾಡಿಕೊಡುವಂತೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.—ನಾನು ಅಭಜಲಾಪುರಕ್ಕೆ ಆಗಾಗ ಹೋಗುತ್ತಿರುತ್ತೇನೆ. ದತ್ತಾತ್ರೇಯ ದೇವಸ್ಥಾನದ ಸುತ್ತಮುತ್ತ ಪಾದಚಾರಿಗಳಿಗೆ ಒಡಾಡಲು ತೊಂದರೆಯಾಗುತ್ತಿತ್ತು. ಇದ್ದ ಜಾಗದಲ್ಲಿ ನಾಲ್ಕು ಮನೆಗಳನ್ನು ಕೆಡವಿಸಿದ್ದೇನೆ. ಈ ಬಗ್ಗೆ 25 ಸಾವಿರ, 42 ಸಾವಿರ, 25 ಸಾವಿರ, 30 ಸಾವಿರ ಹಾಗೂ 5 ಸಾವಿರ ರೂಪಾಯಿಗಳು ಪರಿಹಾರ ಕೊಟ್ಟಿದ್ದೇನೆ. ಹಾಗೂ ಸ್ಥಳವನ್ನು ವಶ ಪಡಿಸಿಕೊಂಡಿದ್ದೇನೆ. ಇನ್ನು ಅಲ್ಲಿ ಸುತ್ತಮುತ್ತ ಇರುವ ಮನೆಗಳು ಅಂದರೆ ಪೂಜಾರಿಗಳು, ಅರ್ಚಕರುಗಳು ವಾಸ ಮಾಡುವಂಥ ಮನೆಗಳಾಗಿವೆ. ಇವರು ಬಹಳ ಪುರಾತನ ಕಾಲದಿಂದ ಅಲ್ಲಿ ವಾಸಮಾಡಿಕೊಂಡು ಬಂದಿರುತ್ತಾರೆ. ಇನ್ನು ಅವರ ಮನೆಗಳನ್ನು ಕೆಡವ ಬೇಕೆಂದರೆ ಅವರಿಗೂ ಸಹ ಕಾಂಪನ್ ಸೇಷನ್ ಕೊಟ್ಟು, ಖಾಲಿ ಮಾಡಿಸಬೇಕಾಗುತ್ತದೆ. ಹಾಗೂ ಹೀಗೆ ಮಾಡಲು ಸುಮಾರು ಮೂರು ನಾಲ್ಕು ತಿಂಗಳುಗಳ ಕಾಲ ಬೇಕಾಗುತ್ತದೆ.

ಶ್ರೀ ಪಂಪಾಪತಿ.—ಇದು ಅವರ ಖಾಸಗಿ ಆಸ್ತಿ ಅಲ್ಲ. ಮುಜರಾಯಿ ಇಲಾಖೆಯ ಸ್ವತ್ತು ಇದಾಗಿದೆ. ಇವರನ್ನು ಇದರಿಂದ ಬಿಡಿಸುವುದಕ್ಕೋಸ್ಕರ ಪರಿಹಾರ ಕೊಡಬೇಕಾಗಿದೆ. ಇವರು ಪಟ್ಟಭದ್ರ ಹಿತಾಸಕ್ತಿಗಳಾಗಿ ಅಲ್ಲಿ ಉಳಿದುಕೊಂಡಿದ್ದಾರೆ. ಇವರ ಜಾಗವನ್ನು ವಶಪಡಿಸಿಕೊಂಡು ಅಲ್ಲಿ ಈಗ ಜಾತೆಗೆ ಬರುವ ಜನರಿಗೆ ಅನುಕೂಲ ಮಾಡಿಕೊಡಬೇಕಾಗಿದೆ. ನೀವೂ ಸಹಾ ಅ ದೇವರ ಭಕ್ತರು ಎಂದು ನಾನು ತಿಳಿದುಕೊಂಡಿದ್ದೇನೆ.

ಶ್ರೀ ವಿ. ಎಲ್. ಪಾಟೀಲ್.—ನೂರಾರು ವರ್ಷಗಳಿಂದ ಅಲ್ಲಿ ಅರ್ಚಕರೂ, ಪೂಜಾರಿಗಳು ವಾಸ ಮಾಡುತ್ತಿದ್ದಾರೆ. ಆ ಜಾಗವನ್ನು ಅವರಿಂದ ತೆಗೆದುಕೊಳ್ಳಬೇಕಾದರೆ, ಅವರ ಜೊತೆ ವ್ಯವಹಾರ ಮಾಡಿ ತೆಗೆದುಕೊಳ್ಳುವುದಕ್ಕೆ ಇನ್ನೂ 3-4-ತಿಂಗಳು ಬೇಕಾಗುತ್ತದೆಂದು ನಾನು ಹೇಳುತ್ತಿದ್ದೇನೆ.

ಸಹಕಾರ ಸಾಲಗಳಿಗೆ ಸಂಬಂಧಪಟ್ಟಂತೆ ರೈತರಿಗೆ ಕೊಟ್ಟಂತಹ ವಿನಾಯಿತಿ ಬಗ್ಗೆ

321 (728) **ಶ್ರೀ ಬಿ. ಬಿ. ಚಿಮ್ಮನಕಟ್ಟೆ** (ಬಾದಾಮಿ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಪ್ರಾಥಮಿಕ ಭೂ ಅಭಿವೃದ್ಧಿ ಬ್ಯಾಂಕು ಮತ್ತು ಇತರ ಸಹಕಾರಿ ಹಣಕಾಸಿನ ಸಂಸ್ಥೆಗಳಿಗೆ ಸಂಬಂಧ ಪಟ್ಟಂತೆ ರೈತರು ಸಾಲ ಮರುಪಾವತಿ ಮಾಡಲು ರಿಯಾಯಿತಿಯನ್ನು ನೀಡಿರುವುದು ನಿಜವೇ ?

ಆ) ಹಾಗಿದ್ದಲ್ಲಿ ಆ ಹಣವನ್ನು ಸರ್ಕಾರವು ಸಂಬಂಧಪಟ್ಟ ಪಿ. ಎಲ್. ಡಿ. ಬಿ. ಮತ್ತು ಸಹಕಾರಿ ಹಣಕಾಸಿನ ಸಂಸ್ಥೆಗಳಿಗೆ ತುಂಬಿಕೊಡುವುದೇ ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಸಚಿವರು).—ಅ) ಹೌದು.

ಆ) ಹೌದು.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ.—ಈಗಾಗಲೇ ಸರ್ಕಾರದವರು ಕನ್ಸೇಷನ್ ಏನು ಕೊಟ್ಟಿದ್ದಾರೆ, ಅದರಲ್ಲಿ ವಿಎಲ್‌ಡಿ ಬ್ಯಾಂಕಿನ ಮುಖಾಂತರ ಹಾಗೂ ಸೊಸೈಟಿಗಳ ಮುಖಾಂತರ ಹಾಗೂ ಇತರ ಬ್ಯಾಂಕಿನ ಮುಖಾಂತರ ಕೊಡಲಾಗಿದೆ ಎಂಬುದನ್ನು ಬೇರ್ಪಡಿಸಿ ಹೇಳುತ್ತೀರಾ? ಮತ್ತು ಒಟ್ಟು ರಿಯಂಬರ್ಸ್ ಮೆಂಟ್ ಆಗತಕ್ಕದ್ದು ಎಷ್ಟು ? ಹಾಗೂ ಸರ್ಕಾರದಿಂದ ಬ್ಯಾಂಕಿಗೆ ಕೂಡತಕ್ಕಂಥಾದ್ದು ಎಷ್ಟು ?

ಶ್ರೀ ಆರ್. ಎಲ್. ಜಾಲಪ್ಪ.—ಅಧ್ಯಕ್ಷರೇ, ಮಾನ್ಯ ಸಹಸ್ರರು ಪಿ. ಎಲ್. ಡಿ. ಬ್ಯಾಂಕ್, ಸೊಸೈಟಿಗಳು, ಹಾಗೂ ಇತರ ಬ್ಯಾಂಕುಗಳ ಬಗ್ಗೆ ಏನು ವಿವರ ಕೇಳಿದ್ದಾರೆ, ಆ ಬಗ್ಗೆ ವಿವರಣೆ ನನ್ನಲ್ಲಿ ಸದ್ಯ ಇಲ್ಲ, ಇದನ್ನು ಒದಗಿಸಿ ಕೊಡುತ್ತೇನೆ. ಒಟ್ಟು 27.19 ಕೋಟಿ ರೂಪಾಯಿಗಳನ್ನು ಸಬ್ಸಿಡಿ ಕೊಡಬೇಕಾಗಿದೆ. ಇದರಲ್ಲಿ ಈಗಾಗಲೇ 9 ಕೋಟಿ ಅರವತ್ತ ಲಕ್ಷ ರೂಪಾಯಿ ಕೊಟ್ಟಿದ್ದು ಇನ್ನು 17.59 ಕೋಟಿ ರೂಪಾಯಿ ಕೊಡಬೇಕಾಗುತ್ತದೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ.—ಮಾನ್ಯ ಅಧ್ಯಕ್ಷರೇ, 17 ಕೋಟಿ ರೂಪಾಯಿಗಳು ಕೊಡಬೇಕಾಗಿದ್ದು ಏನು ಸುಮಾರು ಎಷ್ಟು ತಿಂಗಳಲ್ಲಿ ಕೊಡಲಾಗುತ್ತದೆ ? ಇದರಿಂದ ಅವರಿಗೆ ತೊಂದರೆಯಾಗುವುದಿಲ್ಲವೇ ? ಅಲ್ಲಿ ಚುನಾವಣೆಗಳು ನಡೆಯಲಿದೆ. ಚುನಾವಣೆಗಳು ಮಾಡಬೇಕೆಂದರೆ ಪೂರ್ತಿ ರೀಯಂಬರ್ಸ್ ಮೆಂಟ್ ಮಾಡಬೇಕಾಗುತ್ತದೆ. ಈ ತೊಂದರೆಗಳನ್ನೆಲ್ಲಾ ತಿಳಿದುಕೊಂಡು ವಿಚಾರ ಮಾಡಬೇಕಾಗುತ್ತದೆ. ಅದುದರಿಂದ ತಾವು ಒಂದು ತಿಂಗಳ ಒಳಗೆ ದುಡ್ಡನ್ನು ಕೊಡುವ ವ್ಯವಸ್ಥೆ ಮಾಡುತ್ತೀರಾ ಎಂದು ನಾನು ತಿಳಿದುಕೊಂಡಿದ್ದೇನೆ.

ಶ್ರೀ ಆರ್. ಎಲ್. ಜಾಲಪ್ಪ.—ಅಧ್ಯಕ್ಷರೇ, ಚುನಾವಣೆ ಬಗ್ಗೆ ಏನು ತೊಂದರೆ ಆಗುವುದಿಲ್ಲ. ಅಪೆಕ್ಸ್ ಬ್ಯಾಂಕ್ ಹಾಗೂ ಜಿಲ್ಹಾ ಬ್ಯಾಂಕುಗಳ ಅಧೀನದಲ್ಲಿರುವ ಪ್ರಾಥಮಿಕ ಸಹಕಾರಿ ಸಂಘಗಳು ಏನಿದೆ